
विस्थापनाची कथा 


रंगा हरी 


समर्पण 


ad सहस्त्राब्दा पयलीं सासष्टी थाकून कोची बंदरांत देंविल्ल्या 
त्या म्हज्या अज्ञात धर्मनिष्ठ म्हालगड्यांक साष्टांग समर्पीत. 


मनोगत 


प्राचीन गोमंतकाच्या प्रदीर्घ इतिहासाच्या एका काळ्या पानाची 
कथा म्हळ्यार ही कवितावली. हें पान काळें केल्लें काळ्या- 
पिंगळ्यान न्हय तर परगांवच्या TAA, म्हळ्यार गोच्यांच्या काळ्या 
मनान, काळ्या कृत्यान. 

आज संवसारांत अनिवासी भारतीय म्हूण एक वर्ग आसा. 
गोंयांकडेन संबंदीत तसलो एक अनिवासी गोंयकार ह्या 
कवितावलीचो रचनाकार. तागेले पूर्वज गोंयांतल्यान पांचशें 
वर्सापयली कोचींत विस्थापीत. पयसुल्ल्या विदेशांतल्या 
धर्मांधांच्या अन्यायाक आनी जुलुमाक लागून स्वदेशांत अन्यत्र 
विस्थापीत जाल्ल्या एका सुस्थापितान रचिल्ली ही कृती. 

वाचप्यांनी ही फाटभूंय मनांत दवरची हीच नमळायेची प्रार्थना. 


असीम आभार 


हैं काव्यशिल्प बरोवंक म्हाका प्रेरणा आनी प्रोत्साहन दिलेले म्हजे 
सहकारी वृन्द, ह्या काव्यशिल्पाचें योग्य परिमार्जन करुन ताका 
अत्यंत प्रकाशद्योतक प्रस्तावना बरयिल्ले प्रा. भूषण भावे हांकां 
म्हजो असीम आभार हांगा नम्रतापूर्वक व्यक्त करतां. 


कोची रंगा हरी 


प्रकाशकाचे मनोगत 


श्री. रंगा हरी हांचो 'विस्थापनाची कथा” हो काव्य झेलो 
तुमचेमुखार दवरतना आमकां भोवच खोशी जाता. 

गोंयच्या इतिहासाच्या एका काळखी पर्वाचेर वास्तव आनी 
मर्मभेदी काव्य बरोवन तें उजवाडावपाची संद आमकां दिली, हे 
खातीर सगळ्यांत सुरवेक आमी श्री. रंगा हरी हांचे उपकारी 
आसात. 

ह्या काव्याक प्रदीर्घ प्रस्तावना बरोवन तें वाचूंक फावोशी फाटभूंय 
निर्माण करुन दिल्लेखातीर आमी प्रा. भूषण भावे हांचेय उपकार 
आठयतात. 

ह्या काव्यांतल्या आशयाक आपल्या जित्याजिव्या चित्रांवरवीं 
दृश्यरुप दिवपी चित्रकाराचेय दिनवास. कवितांचे टंकलेखन आनी 
आकर्शक मांडावळ करपी श्री. संदीप मणेरीकार आनी 
श्री. पुष्पराज पोपकार तशेंच मुद्रक लोकमान्य प्रोसेस, well, 
गोंय हांचेय आमी उपकार मानतात. 

काव्याचे सूक्ष्म वाचन करुन फावो त्यो सुचोवण्यो करपी 
श्री. पय्यनुर रमेश पै, केरळ तशेंच श्री. लक्ष्मण पित्रे, गोंय हांचेय 
आमी उपकारी आसात. 

वाचपी ह्या काव्यझेल्याक उर्बभरीत येवकार दितले अशी आस्त 
बाळगून. 


- प्रकाशक 


प्रस्तावना 





अंत:वेदनेचें काव्य 


संवसारांतल्यान साबार वाठारांनी स्थलांतरणां जाल्यांत. एखाद्री व्यक्ती 
आपली मायभूंय, मायदेस, घरदार आनी संपत्ती सोडून परगांवां, परदेसांत वा 
परकी वाठारांत कित्याक वता? इतिहास सांगता ते प्रमाण ताचीं कारणां अशीं 
आसात: १) ज्ञानार्जन २) अर्थार्जन ३) नामांकन. 

वयल्या १ आनी ३ क्रमांकाच्या कारणांक लागून स्थलांतरीत जावपी लोकांची 
संख्या किरकोळ आसता. वेवसायाखातीर स्थलांतरीत जावपी लोकांची 
संख्या त्यामानान चड, पूण तरीय पुराय लोकसंख्येच्या १०-१२% आसता, 
अशें दिश्टी पडलां. तशेंच हीं स्थलांतरणां चडशीं तात्कालीक आसतात. 
मुखेल म्हणल्यार वयल्या तीनूय कारणांक लागून जाल्लीं स्थलांतरणां 
सन्मानपूर्वक जाल्लीं आसतात. 

पूण वयलीं कारणां सोडून आनीकूय कांय कारणां आसात, जांकां लागून 
निराश, हताश, हतबल आनी उपाय ना जावन, नाईलाजान व्हडा संख्येन 
समाजांतलो एक घटक विस्थापीत जाता. तीं कारणां अशीं : १) निसर्गीक 
आपत्ती : देखीक दुकळ, भूंयकांप. २) राजकी छळ : देखीक तिबेटी लोक. 
३) धर्मीक छळ : देखीक भारताचे फाळणे उपरांत पाकिस्तानांतल्यान 
भारतांत आयिल्ले हिंदू वा काश्मीर घाटींतल्यान दिल्लींत विस्थापीत काश्मिरी 
पंडीत. 

वयल्या तिसऱया कारणाक लागून १६-१७ व्या शेंकड्यांत हजारांनी Heat 
गोंय सोडून पळून गेलीं. पुर्तुगेज ada आनी धर्मकारणान केल्ल्या अनन्वीत 
अत्याचारांक लागून आनी धर्मीक आगळिकांक लागून निरुपायान गोंयकारांनी 
लागींच्या वाठारांनी, आयजच्या केरळ, कर्नाटक आनी महाराष्ट्रांत 
स्थलांतरणां केली. एके रातींत हजारांनी लोक देशोधडेक लागले. 
संवसारांतल्या एका दुखेस्त आनी दुर्मिळ अशा विस्थापनाचेर बरयिल्ले हैं 
विरह, विलयन आनी मायभुंयेपासुनचे ताटातुटीचेर आदारिल्लें करुण 









al भोवच संवेदनशील आनी मार्मीक नदरेंतल्यान ४५० वर्सांपयलीं 
 केरळांत विस्थापीत जाल्ल्या गोंयकार कुटुंबांतले ८-९ वे पिळगेंतल्या श्री. 
रंगा हरी हांणी हें काव्य रचलां. 
कवीचो व्यासंग, साबार धर्मांचो तुळात्मक अभ्यास, संवसारीक इतिहासाचें 
सूक्ष्म अवलोकन, जाज्वल्य धर्मनिष्ठा आनी मुखेल म्हणल्यार ४५० वर्सांतली 
काळजांतली वेदना हांकां लागून ह्या काव्याक ज्वलंत इतिहासाचे, तर्कनिष्ठ 
बुद्धीवादाचें पूण कलात्मक, रसरशीत आनी ast टवटवीत रुप फावो जालां. 
१५१० वर्सा पुर्तुगेजांनी गोंय शार forget. तांची राजसत्ता आनी धर्मसत्ता 
हातांत हात घालून चलताली. देखून वेपाराच्या हेतून गोंयांत वसणूक केल्ल्या 
पुर्लगेजांनी आपल्या वांगडा ख्रिस्तांव पाद्री लेगीत हाडले. एका हातांत तलवार 
आनी दुसऱया हातांत बायबल अशेतरेन MAAR शेक सुरु जालो. 
इकराव्या - बाराव्या शेंकड्यासावन गोंयची भरभराट वेपाराक लागून जावंक 
लागिल्ली. अरब देशांपसून श्रीलंकेमेरेन आनी झांझिबार साकून सुमात्रा मेरेन, 
विंगड विंगड देसांतलीं वेपारी जहाजां मुरगांव बंदरांत यो-वच करताली. 

गोंय : वेपारी उलाढालीचे केंद्र 
मुरगांवच्या सैमीक बंदरांत जावपी dunt उलाढालींक लागून गोंयाक 
संवसारीक मळाचेर नामना लाबिल्ली. 'हिंदुस्थानाचे दोन दरवाजे” म्हण कोची 
आनी मुरगांवची गणना जाताली. पुराय भारतांतल्यान मसाले आनी कपडेलत्ते 
हांची निर्यात ह्या बंदरांतल्यान जाताली. ताका लागून आयिह्ले अर्थीक 
सुबत्तेवांगडाच हांगा संस्कृतीक वैभव लेगीत निर्माण जाल्ले. 
हवामानाचेर आदारिल्लें जीवनचक्र, भव्यदिव्य मंदिरां, तांच्या प्राकारांत जावपी 
भजनां, किर्तना, प्रवचनां, वेदपठण, संस्कृताध्ययन आनी तांचे वांगडाच 
लोककला दर्शन अशें गोंयचें मनभुलोवणें रुप आशिल्ले. कदंब राजवटीन 
केल्ल्या उत्कर्शाक लागून सुनापरान्त (Golden Goa) अशी नामना ताका 
लाबिल्ली. 
त्यावेळार पुर्तुगेजांनी हांगा 'क्रिस्तांव धर्म' लादपाक सुरुवात केली. गोंयचे 
सादेभोळे आनी अनभिज्ञ जनतेक हो धार्मिक हल्लो अनपेक्षीत आशिल्लो. ह्या 
हल्ल्याक तोंड दिवपाची ताची मानसीक वा शारिरीक तयारी नाशिल्ली. दीसभर 
शेताभाटांत काबाडकश्ट करुन रातींकडेन अभंग - भजनां - लोककला 


आयकून / सादर करुन आपली थाकाय भागोवपी भोळ्याबाबड्या 
गोंयकाराक आपणाचेर असो हल्लो जायत हाची मात लेगीत कल्पना नाशिल्ली. 
वयलेवयर दिसपाक गोंयकार काश्टीकार, पुडवेंकार, अर्द आंग उगडें सोडपी, 
लौकिकार्थान शिक्षण नाशिल्लो असो दिसलो तरी ताचो संस्कृतीक आनी 
बुद्धीक पांवडो भोवच उंच आशिल्लो. ताणें उदक बांदपाखातीर पाट, बांद, 
उसाणूं, कालवे घडयल्ले. व्हड - व्हड जलाशय निर्माण केल्ले. पिकांचे आनी 
बीं-बीयाणांचे नवे - नवे प्रकार सोदून काडिल्ले, शेणसारीं सोदून काडिल्लीं. 
गोधन - पशूधन हांचो सांबाळ केल्लो. सैमाकडेन, समन्वय सादपाची कला 
आत्मसात केल्ली, स्थापत्य - मूर्तीकला - धातूशास्त्र - चित्ररंग कला - 
नृत्यनाट्यसंगीत - गांवठी वखदां आनी आयुर्वेद - अशा जिणेच्या साबार 
आंगांक स्पर्श करपी शास्त्रां विकसीत केल्ली. पूण पुर्तुगेजांक मात ताची ही 
उन्नत अवस्था वळखूंक आयली ना. तांकां तो अँटलांटांतले आपले 
पूर्ववसणुकेंतल्या “कानारी” मनशाभशेनच मागास दिसलो. देखून तांणी त्याच 
नांवान ताका पाचारलो. हो ‘API’ समाज सहजतायेन आपल्या धर्मीक - 
गळाक लागतलो आनी मागीर अमेरिकेतल्या रेड - इंडियनां भशेन ताका 
मारुन वा बाटोवन मुळांतल्यान काबार करप सहज शक्य जातलें अशें तांकां 
दिसतालें. पूण गोंय म्हणल्यार अमेरिका नाशिल्ली. 
मंदिरनाश 

पाद्रौंनी पयली घुरी हिंदू देवळांचेर घातली. त्यावेळार गोंयांत देवळ्यो, 
घुमट्यो, ल्हान देवळां आनी भव्य मंदिरां व्हडा प्रमाणांत आशिल्लीं. लिओनार्द 
पायश हांणें आपल्या `Prontuario Das definicoes indicas’ ह्या ग्रंथांत 
बरोवन दवरलां. 'ह्या मुर्तीपूजक लोकांनी आपल्या देवांक आसरो 
दिवपाखातीर कांय घरां बांदल्यांत. हीं घरां सगळेच कडेन बांदल्यांत, बांदीत 
आसात. वाठार कितलोय ल्हान काय जायना देवळांविणें सापडचो ना. (हीं 
देवळां बांदूंक) शारां, गांव आनी वाडे पावनात देखून घडये, उंच दोंगरमाथ्यार 
वा एखाद्रे जुवें वा खाडी हातूंत लेगीत ही देवळां पळोवंक मेळटात. 
हाचेवेल्यान गोंयांतल्या देवळांची आनी देवळ्यांची संख्या मतींत येवची. 
जेजुईत इतिहासकार फा. फ्रांसीस द'सौज हाणें आपणाल्या “Oriente 
Conquista’ द्या ग्रंथांत म्हळळां, “'दिवाडी जुंव्यावयल्या एका पापनाशक 


f 


à मंदिराक लागून हिंदूंक हें थळ इतलें पवित्र दिसता, जितलें आमकां 


` ख्रिस्तावांक जेरुसलेम. जंय हें मूळ देवूळ आशिल्ले, ताच्या मुखावयल्या कांठार 


आजून लेगीत हजारांनी हिंदू, दरवर्सा एका विशिश्ट दिसा, तीर्थस्थानाखातीर 
येतात. 

जेन्ना जेन्ना अर्थीक सुबत्ता येता, तेन्ना तेन्ना भारतांत तिचें पडबिंब मंदिर - 
निर्माणांत दिश्टी पडटा. मंदिरां म्हणल्यार हांगाचे अर्थीक आनी भौतीक 
Gerard प्रतिकांच. देखून ह्याच देवळांचेर आनी दैवतांचेर मुर्ती - 
विरोधक आनी मुर्ती - भंजक पुर्तुगेजांनी हात घातलो तो दोन कारणांखातीर. 
एक - हिंदू समाजाचें मानसीक खच्चीकरण करप आनी दुसरें मंदिरांचें वैभव 
लुटून व्हरप. पाद्रींनी हिंदू देवदेवतांची निर्भत्सना सुरु केली, ''कोंकण्या देव 
गणपती - दर्यात बुडल्यार जाता माती जाता माती''. 

३० जून १५४१ दिसा पुर्लुगालच्या राजान हिंदू मंदिरांच्या विध्वंसाची आज्ञा 
दिली. व्हायसरॉय जनरल मिगेल वाज हांणे ती राबयली. जांणी हीं देवळां 
बांदिल्लीं, त्या हिंदूंच्याच हातांतल्यान ती म्होडून घेतना आपल्याक भोवच 
खोशी जाता, अशें ताणें बरोवन दवरलां. ल्हान - ल्हान देवळ्यो, घुमट्यो तर 
हजारांनी म्होडल्यो, पूण म्होडिल्ल्या व्हड मंदिरांची संख्याच साश्टी २८० 
बारदेस - ३०० आनी तिसवाड़ी १८० मेळून Coo जाता. एकेक देऊळ 
म्होडूंक १५-३० दीस लागिल्ले, हाचेवेल्यान तांचे भव्यतेची कल्पना येवची. 

ह्या काव्यझेल्यांत उल्लेखान आयिल्ल्या दिवाडीचो सत्पकोटीश्वर, वेर्णेची 
म्हाळसा, कोलवेंची महालक्ष्मी, येळा (ओल्ड गोवा) चो म्हादेव, ह्या देवळांक 
तर खासा महत्व आशिल्ले. दिवाडीच्या मंदिराचें महात्म्य वयर सांगलांच हें देवूळ 
आदीं मुसलमानी राजवटेंत आनी उपरांत पुर्तुगेज राजवटेंत अशें जायते फावटीं 
उद्ध्वसत केलां. आल्बुकेर्काच्या तथाकथीत धार्मीक स्वातंत्र्याच्या काळांतच 
हें देवूळ म्होडलां. वेर्णेच्या म्हाळशेच्या मंदिराचीय एक सत्यकथा आसा. 
Gist तांचे 'तोफखानो' (artillery) IP उत्कृश्ट तरेच्या लाकडाची 
गरज आशिल्ली. तेन्ना तांचो दोळो वेर्णेच्या म्हाळशेच्या देवळाचेर पडलो. तांणी 
जिर्णोध्दाराची परवानगी न्हयकारुन तें मंदिर उद्ध्वस्त केलें आनी ताचें 
लाकूड काडून आपली आर्टलरी उबी केली. कोलवेंची म्हाळसा कोंकण 
शिलाहाराचें अधिदैवत आशिल्ली. ते “श्री महालक्ष्मीलब्धवरप्रसाद” अशें बिरुद 


मिरयताले. श्री सप्तकोटीश्वर हें कदंबांचें अधिष्ठान - दैवत आशिल्ले. ते “श्री 
सप्तकोटीश्वरलब्धवर प्रतिष्ठीत अशें बिरुद लायताले. ओल्ड - गोंयची 
ब्रम्हपुरी कदंब राजकुळांतल्या त्रिभुवनमल्लान स्थापन केली आनी तांणेच 
वेदविद्येचे केंद्र थंय उबारिल्लें, ४५० वर्साचे सत्तेउपरांत त्या थळाचें 'ब्रम्हपुरी 
(वा गोवापुरी) हें नाव लेगीत पुर्तुगेज बदलूंक शकले नात. गोंय हें वेदवेदान्त 
विद्येचें कुळार आशिल्ल्याची गवाय मेळटा. अव्दैतवेदान्त मत सुप्रतिष्ठीत 
करपी श्री शंकराचार्य हांचे आजेगुरु श्री. गौडपादाचार्य हांणी खरेपणान अब्दैत 
वेदान्ताची बुन्याद घातली. त्या गौडपादाचार्याचो मठ कुठ्ठाळे आशिल्लो जो 
बाटाबाटे उपरांत कवळ्यां (फोंड्यां) स्थलांतरीत जालो. गौडपादाचार्यांच्याच 
अव्दैत - सिद्धांतांवेल्यान फुडें श्री शंकराचार्यांनी भाश्यां रचलीं. श्री 
मध्वाचार्य हांचो मठ फाटलीं ५०० वर्सा पर्तगाळ हांगा वेदविद्येची परंपरा 
चलयता. 'सैतानांचीं - चुकीच्या card’ (False ७०५७) ह्या नांवाखाला हीं 
देवळां उद्ध्वस्त करुन पुर्तुगेजांनी फक्त हिंदू धमचिं, वेदपरंपरेचें, संस्कृत 
भाशेचेंच नुकसान HEH ना तर एक व्हड दायज ALE केलां. रुई गोमीश 
परेरांच्या उतरांनी सांगचें जाल्यार 'पुर्तुगेजांनी हांगाच्या समेस्त देवळांचो 
विध्वंस pop नाशिल्लो, जाल्यार भारताच्या विस्तृत आनी विशाल 
कलादालनांत गोंयांक निश्चीत एक आगळीवेगळी सुवात मेळटली आशिल्ली'. 
ग्रंथदहन 
मंदिरनाशा उपरांत तांची नदर हिंदू धर्मग्रंथांचेर गेली. वयर सांगिल्लेप्रमाण 
गोंयांत त्या काळात संस्कृत आनी वेदपठनाची भोवच व्हड परंपरा आशिल्ली. 
पूण मिशनऱ्यांचे नदरेंतल्यान हे ग्रंथ म्हणल्यार भ्रंशक आनी Hes Aedes 
निर्माण जाल्ले बरप. देखून तांणी ह्या ग्रंथांचेर बंदी घातली, ते जप्त केले आनी 
तांची होळी केली. जायते जप्त केल्ले ग्रंथ आयज पुर्तुगाल वा स्पेन देसांनी 
मेळळ्यात आनी आनीकूय मेळपाची शक्‍्यताय आसा. ह्या ग्रंथदहनाक आनी 
जप्तीक लागून जायत्यो संहिता आजूय उपलब्ध ना. 
दमनचक्र 

मिशनऱ्यांनी पुर्तुगेज सरकाराचेर दबाव हाडून हांगाचे हिंदू संस्कृतायेच्यो 
समेस्त खुणो आनी कुरवो नानपश्यात करपाचो विडो उखलिल्लो. देखून तांणी 
भौशीक मुर्ती पुजेचेर बंदी हाडली, मंदिर विध्वंस केलो, फुडें १५५९ वर्सा 





| खाजगी - घरांतले मुर्तीपुजेचेर लेगीत बंदी हाडली. जो कोण ही बंदी म्होडटलो 
_ ताची संपत्ती जप्त करताले. तातूंतलो अर्दो वांटो ताची चाडी करतल्याक 
जाल्यार उरिल्लो अर्दो चर्चीक काडून दिताले. फुडें १५६० वर्सा स्थापन 
जाल्ल्या कुप्रसिद्ध, अमानवी, क्रूर आनी पाशवी इन्क्विजिशनान तर पुराय 
समाजाचेर अनन्वीत आगळिको आनी अत्याचार केले. नव्यान धर्मातरीत 
जाल्ल्या क्रिस्तावांनी आपल्या आदल्या हिंदू धर्मावटेन वोडून ae न्हय, हे 
खातीर सुरवेक फकत क्रिस्तावांखातीर आशिल्ले इन्क्विजिशनाचे कायदे फुडें 
हिंदूंकूय लागू जाले. इन्किविजिशनांतल्या ह्या कायय्यांप्रमाण हास्यापद अटी 
आनी नेम लागू केल्ले. हिंदू पद्धतीन लग्न करप ना, तुळशीचे रोप दारांत लावप 
ना, पान - विडो भेट दिवप ना. व्हंकलेक हळद / रोस लावप ना, फुलां 
माळप ना, होंवयो म्हणप ना. हिंदू लोक जें जें करतात तें तें करप ना - वा तें तें 
उरफाटें करप. 

ह्या अत्याचारांतल्यान मुक्ती मेळोववपाखातीर लोकांनी आपल्या घरांतले देव 
बांयत उड़यले. उशापोंदा घेवन लिपयले, रातयांच कुलदेवाची मूर्त घेवन 
घरांतलो फकत कर्तो पुरुश 'देव बाटचो न्हय" म्हूण पळून गेलो, अशे जायते 
पराकाष्ठेचे यत्न केले. एकतर लागींच्या HIS, दिवचल वाठारांनी वा कारवार, 
मंगळूर, होन्नावर, मलबार तें त्रियानपल्ली, आजनपल्ली, कोचीन, मंजेश्वर मेरेन 
गोंयकार तांचीं दैवतां घेवन पळून गेले. स्थलांतरीत जाल्ले सुवातेक वा 
आपल्या देवाक तांणी जंयच्यान व्हेला ते सुवातेचें नांव दसयलां आनी 
मायभुंयेविशीं वा जल्मथळाविशीं आपल्यो यादी जाग्यो दवरल्यात. देखीक श्री 
मंगेश देव कुठ्ठाळेच्यान, श्री म्हाळसा म्हाड्डोळ (वर्णे) हांगाच्यान प्रियोळांत 
स्थलांतरीत जातकीच त्या या वाठारांक 'मंगेशी' हें देवनाम आनी 'म्हाड्डोळ' 
हे थळनाम फावो जालां, तशेंच श्री शांतादुर्गा वेर्लेकरीण, श्री कात्यायनी 
TAR आदी स्थलांतरीत थळनामां. 

अशेरितीन स्कन्दपुराणांत 'कोंकणकाशी' म्हण महिमा गायिल्ले, सम्राट 
अशोकाच्या शिलालेखांत 'सुनापरान्त' (भांगराळे गोंय) म्हण वर्णन केल्लें. 
मुखावेल्या साबार शिलालेखांतल्यान आनी ताम्रपटांतल्यान जाची भांगराचे 
लंकेकडेन आनी इंद्राचे अमरावतीकडेन तुळा केल्लें, युवरोपी भोंबडेकारांनी 
'गोवा दोरादो' (गोल्डन गोवा) असो उल्लेख केल्लें आनी भोज, मौर्य, 


शिलाहार, कदंब राजवटींनी मंदिराशिल्पांनी सजयल्लें गोंय - हे भुंयेक 
पुर्तगेजांनी मसणवटीचें रुप दिलें. लोक पळून गेल्ल्यान शेतां - भाटां पडींग 
पडटकीच आनी वेपार थंडावतकीच फ्रांसीस कुतिन्ह ह्या व्हायसरॉयाक हिंदूंनी 
परतें येवचें म्हण विनवणी करची पडली, ती हिंदूंच्या मोगाक लागून न्हय तर 
उणावल्ल्या महसुलाक आनी उत्पन्नाक लागून. 

गोंयांतले हेच स्थितीचें दर्शन श्री. रंगा हरी हांणी 'विस्थापनाची कथा' ह्या 
काव्यांवरवी घडयलां. कविता संख्येन सतरा आसल्यो तरी त्यो माळेभशेन 
एकामेकाक जोडिल्लो आसात, त्यो कालक्रमणेचे धरतीचेर. इतिहासाची 
व्हांवती गंगा तांचे कवितेंतल्यान दिश्टी पडटा. कवितेंतल्यान इतिहास 
मांडपाची भारतीय परंपरा भोवच प्राचीन आसा. पुर्तुगेज काळांतले लग्नबंदीक 
लागून लोक पलतडीं (हिंदू साम्राज्य आशिल्ल्या वाठारांनी) वचून लग्न 
करताले, हो इतिहास लेगीत गोंयकारांनी असोच “हांव सायबा पलतडीं वता - 
दामूच्या लग्नाक वता” ह्या गीतावरवीं आनी तांतूतले कथेवरवीं काव्यबद्ध 
करुन दवरला. लुईस मास्कारेन्हस्‌ हांणी गोंयच्यान स्थलांतरीत जाल्ल्या 
क्रिस्तांवं समाजाचो इतिहास 'आब्रावाचें यज्ञदान, (१९४८) ह्या 
काव्यांतल्यान उल्लेखांतल्यान मांडिल्लो पळोवंक मेळटा. हे वटेन पुर्तुगेजांचे 
आनी मिशनऱर्‍्यांचे तावडेंतल्यान सुटिल्ल्या गोंयकारांक थंय टिपू सुलतानाक 
He तोंड दिवचें पडलें, ताची काणी काव्यरुपांत तांणी मांडिल्ली. गोंयांतलो 
इतिहास श्री. महाबळेश्वर सैल हांणी 'युगसांवार' (२००४) (कादंबरी) आनी 
श्री. विष्णू वाघ हांणी 'सुवारी' (नाटक) वरवीं मांडिल्लो. पूण काव्यरुपांत हो 
४५० वर्सांचो इतिहास पयलेच फावट अभिव्यक्त जाता तो 'विस्थापनाची 
कथा" ह्या काव्यांतल्यान. देखून ह्या खंड -काव्याक एक खेरीत महत्व आसा. 
कांयकडेन ओवी रुपाकडेन लागीं वचपी ह्या काव्यान आशयसूत्र नेमकेपणान 
मांडला. गोंयकारांच्या स्थलांतरणाविशीं बरयतना कवी म्हणटा : 

उज्याचो घोंट पिवून 
TRIM पोट भरुन 
मुठीत जीव धरुन 
शुन्यांत शेणले. 
म्हणी, वाक्‌प्रचार हांचो मुक्त वापर, अस्सल कोंकणी आनी संस्कृत उत्तरांचो 





समर्पक उपेग पळयात : 
नन्दनवन जालें मरुवन 
वेर्णे किण्ण तथा निर्जन 
चैतन्याचे लीलास्थळ 
आतां जालें रसांतळ 
दृष्टांतांच्या रुपांत मांडिल्ले विचार पळयात : 
उदक जाका तिमयना 
वोत जाका सुकयना 
वारें जाका उबयना 
तेंच रे ज्ञान 
SAT वेचून काडपाचे कळाशेक लागून जाल्लो अनुप्रास पळयात : 
सायबा तंत्र सफळ जालें 
भट्ट जन भायर धांवलें 
प्रबुद्ध परगांवांत पळळे 
मंडित गोय मुंडीत जालें. 
केन्ना चार वळींच्या तर केन्ना दोन वळींच्या रुपांतल्यान हें काव्य साकार 
जालां. 
इतिहास कितलोय कडू आसलो जाल्यार लेगीत तो जाणून घेवप गरजेचें. 
इतिहासांतल्यान घेतिल्ले धडे, वर्तमानकाळांतलें कर्तृत्व आनी फुडारकडेन 
पळोवपाचें secu हातूंतल्यानूच मानवी सभ्यताय घडटा. इतिहास 
विसरतात तांकां GSR आसना. गोंयचो इतिहास जाणून घेवन वाचप्याच्या 
दोळ्यांत अंजन घालपाची तांकां रंगा हरी हांच्या काव्यांत आसा. काव्यरसीक 
ह्या झेल्याक उर्बभरीत येवकार दितले हाची खात्री बाळगून. 


७ भूषण भावे 

अंतरंग 


कविता 


हीच ती कथा 
आदेश आनी क्रियान्वयन 
दिवाडी द्वीप 

येला महादेवालय 
वेर्णेची शोकांतिका 
ग्रंथदहन 

तपस्वी विळाप 
ज्ञान-ग्रंथ विवेचन 
गुरूजन विस्थापन 
विवाह विघ्न 
तीर्थयात्रा 

दमन चक्र 

रोम मिशन 

म्हजो गांव 

धर्मार्थ देशांतर 
आई आमी वतात 
संलयन 


पान क्रमांक 


१५ 
१८ 
२० 
२२ 
२४ 
२८ 
३१ 
३४ 
३७ 
३९ 
४२ 
४६ 
४९ 
५० 
५२ 
५६ 
६० 


म्हज्या पुर्वजांची 
कथा विस्थापनाची 
व्यथा विध्वंसनाची 
आयकात 


पूण कलीचे विकृतीन 
स्वकीय दुर्मतीन 
परकीय दुर्नितीन 
खणींत पडले 


मांयभूंय सोडून 
गायधन त्यागून 
देवबिंब घेवन 
निर्वासीत 


आमी गोमन्तकाचे 
सुवर्णापरान्तकाचे 
अनश्वर संस्कृतीचे 
अमर संतान 


फिरंगी सैनिकांचे 
मतांध॑ पाद्र्यांचे 
अंध किंकरांचे 
बळी आमी 


उज्याचो घोंट पिवून 
वाऱ्यान पोट भरून 
मुठीत जीव धरून 
शुन्यांत शेणले 

















प्रभूच्या आशिषांनी 

पुर्वांच्या अक्षतांनी 

जल्मांच्या सुकृतांनी 

परगांवां पावले सुंदर तें केरळ व 
फुलाफळान पुश्कळ 
सकल सस्य श्यामळ 
सुजल निर्मळ 

कोंकण केरळ देस 

भार्गवाचो अधिवास 


माय-मावशी सदुश 
समा एक 





म्हालगडे ते रडले ना 
वाटेर खंयीं पडलेना 
भीक तांणी मागलीना 


वज्र हृदयी ते गा 
हात तांचे अश्रान्त 


पांय सदां विक्रान्तं 
अंतरंग उत्क्रान्त 
संकल्पवत 

अनाथ सनाथ जाता 

अभागी सुभागी जाता 

सुदामा सुधामा जाता 

अशे कर्मवीर 





७१. मतांध : धर्माध 
०२, विक्रान्त : उद्यमी, जैतीवंत 





फाट्श्रय 
४3 


TAZA : (बाजाळडे्र मागणी - ग्रातीळ पश्च परिषद, गोंय 

“Sal ज्या AJAA हिंद आयले Za JAAA, तीं देवळा, Bea आनी 

हेड पुजा-स्थानां मोडुन उडोवर्ची.'* (यान - ८) 

AAA : “म्हज्या शेकान्ख्रानच्या वाठारांतली हिंद दैवताची पजा 
ADATA AAJA ळाड्ची आली ते avai देवळा ठवळूळ संमती 

दिवची न्हय. तशेंच उपरायांनी आनी राज्यपालांगी तसल्या गजालींळ 

परवानगी दिवची ze.” (पान ८) 

(अनुवादीत) (मुळग्रंथ-ळातोतलिळांचे भारतांतील धर्मग्रमाबाचे मार्ग - 

अंड. लक्ष्मीकात व्यळ्टेश प्रश्न भेंत्रे - fy गोवा हिंद 'अमोम्रिएशन 

Ade १९८७, मदाठी) (हाचे उपदांत मार्ग) 





रायाचो अधिकारदंड 

सैन्याचो संगीनदंड पयलींच सत्तांध 
पद्र्यांचो स्वपथदड त्याभायर धर्मांध 
गोंयकारांक मृत्यूदंड मागीर लोभी धनांध 


तनान मनान मदांध 


मर्कटाक मेळळी निसण 
ताणें केल्लें सुरा प्राशन 
मर्दी विंचू दशन 
आंगार ase भूत भीशण 
जालें! देवळां कोसळू लागलीं 
तांचेर पारय कुराड पडली 
अथवा धगधग लासून गेलीं । o 
चोंयतां चोंयतां गोबोर जालीं - 


०१. wai : A 












उमाशेची रात काळी 


वीस बावीस पुर्तुगाली 
कोयती पारय कुराडी 
घेवन आयले दिवाडीं 
उजो लायलो देवस्थानांक 
जनपदांच्या FAIS, ATS, 
सायबान हर्शान उडकी मारली 
हातांत फेणये कुपी धरली 
| “TY जगू जगूं 
T dar पिशाच मरूं मरू 
BSS पाद्री वरवीं जयजयकार 
। | | रातभर उठलो घोश अपार 






देवळां सगळीं लासून गेलीं 
बिंबां पाशाणी अनाथ पडलीं 
भांगर शिंगार घोंग्यान व्हेलें 
वांगडी सगळे सुन्न जाले 


जालें आदेशाचें पालन! 
'भूतस्थानांचें' उच्चाटन! 
थिंगा गिरजाघर' उबारलें! 
येशू-राज YAR देंवलें! 

आतुर Si Si किचन जनाच अभयस्थान 
वि I आ ताची eS हये ०! ME रो 
PITA रत रा Hm ५140 


मनाची आगवण करून पर्ण सतप्तान गल 
N Cc 

: ४ R 
धन-धान्य शय भक्तजनानी धा =i Pe. 
[न-धाचय थय भक्तजनार्नी धा हातानी fe 

““आरे ! पळय ! पॅगन लोकांचें हें पापां रान 
आमच्या राज्यांत कशें उरचें असह्य घोर अपमान'' 


करूया भुतांच्या ह्या स्थानाक दुताचें आस्थान 
पागोदेचेर' इगर्जचें करूया निर्माण 


अतिक्रमाचें प्रतीक येलांत प्रत्यक्ष आजय दिसता 
पांच शती पूर्व अन्यायाचो उगडास अनुदिन दिता 





२३ 


आसा वेर्णे-सुवर्ण धरणी विराजमान देवस्थान 
म्हालसामाता दयास्वरूपी भव्य प्रभावी शरणस्थान 





प्रतिष्ठित आसा गर्भकुडींत उग्र चण्डी मूर्ती 
करता शरणार्थींच्या आशा-अभिलाशांची पूर्ती 








सकल जनांचें अविकल सुख शुभ हें वेणेंचें मंतव्य 
तें तर जालें महाजनांचें दयाघनांचें कर्तव्य 


दीन जनांक, खिन्नमनांक देवालयच आलंब' 
वेर्णाम्बा' - अनुकंपा तांकां लभ्य सदां अविलंब 


कोल्या दोळ्यांत पडली कोंबी 
सोरपा तोंडांत पडली बेबकी 
वागा मुखार दिसली बोकडी 
घोणी-चोंचीक लागली सोकणी 


वारें उजो एक जाले 
राहू केतू एकत्र आयले 
खंडे खुरीस एक जमले 
फिरंगी पाद्री एक जुटले 


वर्णे देवूळ ध्वस्त केलें 

इगर्ज बांदूंक फातर व्हेले 
सेमिनारीक* शिला व्हेल्यो 
सायला पाटी निखळावन व्हेली 


कांचन काडलें कार्दिनालान 
रूपें घेतलें कापितांवान 
रक्कम दामली सोल्दादान 
शेष गिळ्ळें किंकरान 


RR = 


क.) अहत 


सैतानाक मारून उडोवंक PESTO 
Sort 

पागनाक ना करूक E 

पिंपळ बेल कातरले 

निंब औदुंबर हुमटायले 





जे परीं घोरी-गजनीन 
रचलें सोमनाथ कांड 
ast पाद्री-गोर्‍यांनी 
वेर्णे-भुंयेर नश्टकांड 


नन्दनवन जालें मरूवन 
वेर्णे किण्ण तथा निर्जन 
चैतन्याचें लीलास्थळ 
आतां जालें रसातळ! 





° १. आलंब : आश्रय. (मूळ संस्कृत उतर) 
° २. वेर्णंची आवय वेणम्त्रा (वेर्णे + Har) 
०३. मेमिनादी : क्रिक्तांव प्रशिक्षण केन्ढ़ 


फाटभय : 


हिंदू लागीं तांच्या पंथाचीं पक्तका उ%क feadi न्हय 
(१५६७ : पंथ पढिषदढ्‌ कार्य २, आदेश ९. पान ८- (अनवाढीत - 'मार्गः) 


आज देखची कुठ्ठाळी ती पूर्वकाळीं कुशस्थळी 
होम हवनांक केन्नाय कुश सुलभ मेळची सुस्थळी 






LA J हळ Z 
क LAY pE- 5 - 


था 


कोंकणपट्ठेंत सकल जनांची आसलेली तीर्थस्थली 
गौडपादाचार्य शिष्य शिरोमणीची तपस्थली 


तांणी त्या परिपावन स्थानीं वेदाश्रम स्थापन केल्ले 
श्रद्धाळू जन पाठिंब्यान अनुदिन ते वाडूं लागले 


चोयतां चोयतां थंय उदयलें महाविशाल ग्रंथालय 
अमोल दुर्लभ बहु ग्रंथांचें उत्तम संग्रहालय 


अशेष जाड्यापहा शारदा देवीचें आस्थान 
जिज्ञासूंक कल्पतरूचें मनमोहक उद्यान 








हती उन्मत्त भुंजून चडटार्त जशे केळीरानांत 
पुर्लुगाली रानटी तशे घुसले ग्रंथागारांत 


भूर्जग्रंथ ताडग्रंथ सगळे थळांत उडयले 
नाचून ताळयो मारून दुर्मिळ ग्रंथ भस्म केले 


क्रिस्ती सेमिनारी बांदूंक मठ जुलमान घेरले 
शिष्यां सयत आचार्यांचे निष्कासन केलें 


जशें तिबेट त्यागून लामा पावले भारतवर्षात 
आर्यसमाजी लाहौर सोडून आयले हिन्दू भागांत 


रंगनाथानन्द सिंध त्यागून हिन्दूस्थानांत 
तशें कुठ्ठाळी आचार्य गेले परगांवांत 





१ १. कुश : होमाक लागपी दर्भ 

५ २. भुजून चडप : हतयाचें बेफाम धांवप (मूळ AIPA) 

° ३. दंगनाथानन्द : १९४८ वर्सा गामकूृष्ण मिशनाचे कामी बंगनाथानन्द 
काची मोडून कोलकात्याक आयले 





७. तपस्वी विळाप 


शिश्य दिसतात उदासीन 

सांगतात तांचीं वदनां 

कुठ्ठाळीचें तेंच दहन 

ee भोववर्साचें तपोफल 
ग्रंथ अनेक दुर्मिळ 
आज भस्म सर्व विफल 
भारी दुःखकारी 

पूण गौडाचार्य शिष्य 

आसा आमच्यात पौरुष 

आनी स्वस्थ शेषायुष 

अत्यंत सृजनकारी अग्नीनूच दिलें ज्ञान 
“अग्नि मीळे पुरोहितान' 
हें रहस्य फिरंगी नेणा 
आमी जाणा 

पळय चरीत संवसारातलें 

सेमिटीक' पंथियांचें 

हेंच कर्म खंयूय तांचें 

अग्निकाण्ड उगडास करा इंकियांचो * 
नालन्दा विक्रमशिलाचो 
मिस्त्र-अलॅझांड्रियाचो 


कुड़ाळेचो 








३२ 


आर्य प्रज्ञा आजून जिवंत 
केन्नाच ना तिचो अंत 
धगधगतली ती ज्वलंत 
परतून उदेतले ग्रंथ 


तपस्वी विळाप सार्थ 
जाता भारतवर्षांत 
मुनी रडटना शोकार्त 
जल्मल्लें रामायण * 





३४ 





ज्ञान आसा उपेय £ 
ग्रंथ मात्र उपाय 
उपेय-उपाय उभय 
भिन्न-भिन्न 


ज्ञान आसा अक्षर 
ग्रंथ आसात क्षर 
क्षराक्षराचें अतर 
विसरू नाका 





ग्रंथ जेन्ना लाशिल्ले 
ज्ञान तेन्ना लासलें 
अशें तांणी लेखलें 
कितें सांगू! 


ज्या ग्रंथाक लिखणी नाका 
भूर्ज-ताड-पत्र नाका 
कागद सूत कांय नाका 
ताचें नांव ज्ञान 


३५ 


उदक जाका तिमयना' 





वोत जाका सुकयना 

वारें जाका उबयना 

तेंच रे ज्ञान 
उजो जाका जळयना 
राय जाका चिड्ना 
नेमु जाका धांवडायना 
तेंच रे ज्ञान 

घीरू खावून साल मोख रे 

ज्ञान गिळून ग्रंथ उडय रे 

तत्व घेवन वेद सोड रे 

गुरूंनी म्हणलें 
ज्ञान-ग्रंथ विशयक 
अशे गहन विशय 
सेमिटीक विशयींक ' 
समजूंक जायना 





* १. उपेय : ध्येय, माध्य, ग्राप्नव्य (उपेय माध्य, उपाय È साधन) 

° २. तिमप : भिजप (मूळ संस्कृत 'तिम्‌' (wet) तेमति-तिमित-भिजयल्लें) 
* ३. नेमु : नियम, नेम 

° ४. eins : फळाचो गढ़ 

° ५. विशयींक : इंद्रियांचे दास, गुलाम 








फाटभूयः 


“पुराण, प्रवचन आदी कायविळी केपी ब्राह्मणांक अनुमती ढिवची 
न्हय. तशेंच मिगेल बाज (मुढवेचो कड्टरे मिशनवी) हाका oraa 
धर्म प्रसार करूक आडमिळीं हाडपी गोंय, aay आनी दीव ह्या 
वाठाबातल्या ब्राह्मणाक ATAR धावडावचे. '' 
(बाजा तृतीय जुआंव - १५४६ - पान ३२ - मार्गः) 

पूज्य गुरु वेदालंकार 

साधू संत कीर्तनकार 

कथा पुराण प्रवचनकार 

जनांक दितात सत्संस्कार 


हे आमकां आडखळ रे 
हांकां भायर घालुया 
तसलो कायदो करूया 
बेगीन लागू करूया 


३७ 


जशें मनांत तशें लिखणेंत 

हुकूम आयलो कागदाचेर 

जुलूम पातळ्ळो गांवाचेर 

चक्र घुंवलें बुदवंतांचेर 
सायबा तंत्र सफळ जालें 
भट्ट जन भायर धांवले 
प्रबुद्ध परगांवांत पळ्ळे 
मंडित गोंय मुंडीत जालें 


धार आटल्ले गाये वरी 
धार झरल्ल्या खड्गा वरी 
फूल झडल्ल्या रुखा वरी 
गोंय जालें आटका वरी 





फाटभूय : 

““आपल्या देवाच्यो कल्पना उब्राकन, aca बिधींबळवीं 
हिंदूची लझ्नां जातात, देग्बून तांचे चालीकिती प्रमाण तीं कळक 
मनाय कळची'' 

(१५६७ - प्रातिक पंथ परिषद - कार्य २ - आदेश ९ - पान- 
५0 - मार्ग") 


तेंच चक्र घुंवून पडलें 
वरवधूंच्या माथ्याचेर 
सुमार बारा आदेश लागले 
हिंदू विवाहांचेर 


भट्टान लग्नाक वचूं नज 
तांकां थंय आपोवं नज 
मंत्र स्तोत्र म्हणूं नज 
गाराणेंय घालूं नज 


मांगलीक आलापूं नज 
गाणें नर्तन नाच नज 
धोल मृदंग वाद्य नज 
वरात जात्रा तरी नज 








४० 


वरा पावलां धुवूं नज 

सात दीस वारडीक नज 
विशिश्ट जेवण खाण नज 
क्रिस्ताक पावणे करू नज 


त्या पंथाचो एक विशेश 
तांचो आधार गगनादेश 
आदेश दिवची तांची पद्धत 
आदेश घेवची तांची आदत 





तांकां वारडीक एक करार 
न्हय तो जीवनभर संस्कार 
फकत लौकीक शिश्टाचार 
सुखभोगाचो देहाचार 


विवाह हिंदूंक आत्मलयन 
सात जल्मांचें व्रतबंधन 
“शिव-शक्ती'चो शुभसंगम 
'सत्सृश्टी'चो दैवी क्रम 


४१ 





४२ 


ह्या ग्रदेशांतल्या हेन भागांत जे जे Hore हिंदूंचीं तीर्थक्षेत्रां 
आमात, थंयच्या कप्रानांनी क्रिक्ताबांक वा हिंदूंक थंय वचूंळ पढवाने 
दिव्रचे न्हय, आनी कामगादांनी वाट मेकळी करून दिवची न्हय. '' 
(१६0६ : प्रांतिक पंथ पळ्रिषिढ - कार्य २ - आदेश १० - पान - १९४ 
- मार्ग") 





तीर्थयात्रा सकल जनांक पुण्य जोडचें कार्य 
प्रत्येक आस्तीक हृदयाचें तें इहत्र सादचें ध्येय 


'मरणाआदठीं काशी गोकर्ण गया त्रिवेणी नाशीक 
स्नान करूंक जाय, देवा म्हाका दी ही भीक'' 


४३ 


अशी प्रार्थना करिनात ते हिंदू खंय रे? 
दीर्घ दोन पांयांचे ते क्षुद्र जंतू रे! 


संपत्तीन सनाथ गोंयकार जाले धर्म-अनाथ 
मठ मंदिर गुरू ग्रंथ तांचे समूळ आज ध्वस्त 


“कितें करूया खंय वचुया' हृदंत संत्रस्त 
काळोख! काळोखच दोळ्यांत, सबंद जिवितांत! 


सातेर कृपेन तांच्या हृदयांत स्फुरलें उद्बोधन 
शिमे भायर श्रद्धापूर्वक करूंक तीर्थाटन 


थंय प्रांत पंथ ग्रंथ भास आदी भेद ना 
भक्त संत आसात, उच्च नीच खंयूच ना 





` गोंयकार गेले पंढरपूर 
गोंयकार गेले कोल्हापूर 
गोंयकार चडले बदरीनाथ 
गोंयकार पावले केदारनाथ 


गोंयकार न्हाले गंगोत्रींत 
गोंयकार न्हाले यमुनोत्रींत 
गोंयकार भोंवले मानसतीर्थ 
गोंयकार भोंवले प्रभासतीर्थ 


गोंयकार पावले रामेश्वर 
गोंयकार पावले सिद्धेश्वर 
गोंयकार गेले कामाक्षी 
गोंयकार गेले मीनाक्षी 


भारतमाते दर्शनान 
एकतेचे अनुभुतीन 
मानवधर्म जागृतीन 
गोंयकार जाले संपन्न 





हालूंक धोलूंक परवानगी ना 
हासूंक शिकूंक मेकछेपण ना 
पाळां फाटीं पाळां वरी 
हुकूम आयले सरकारी 

बामण क्षत्रिय वैश्य कोणूय 
जानवें आंगार घालचें न्हय 
मुंज-बांदप करचें न्हय 
शेंडी बी दवरची न्हय 








चेरडा सटी करची न्हय 
पाळण्यांत घालचें न्हय 
पांय-घालप करचें न्हय 
चौल' बारसो करचो न्हय 


सुतक अशौच पाळचें न्हय 
ग्रहणाक न्हंय-न्हाण करचें न्हय 
होळी पुनव खेळची न्हय 
रूखांक झाडांक पुजचें न्हय 


भजन कीर्तन गावचें न्हय 
वेद पारायण करचें न्हय 
सभा-प्रबोधन करचें न्हय 
शोभायात्रा काडची न्हय 


घुस्मटले गोंयचे जन 
अणभव तांकां अतीनूतन 
“हिरण्यदेशे हिरण्यनमन' 
इतर जनांक सर्वदमन 





° १. पाळ : gute ल्हाद (केळी कोंकरणीत प्रचलीत) 
० २. चेढडा : ब्रालक, भुरगे 
०३. चौल : मुंडन संस्कार (केवळी कोंक्रणींत 'चौळू' म्हूण प्रचलीत) 


राजाचो तोच आसचो प्रजेचो ger’ 
पश्चिमी राजांचो होच आसलो सिद्धांत 


ह्या तत्वाचें मर्म आसा सेमिटीक चिंतन 


मत आमगेलें फकत सत्य, शेष सर्व असत्य 
पंथ आमचो फकत पथ्य, अन्य सर्व अपथ्य 


ग्रंथ आमचो मार्गदर्शक, अन्य ग्रंथ भ्रंशक 
इगर्ज विस्कळ सर्गदार, देवूळ नरकदार 


हे दिश्टीन तांणी केलो कितलो नरसंहार 
जाणटा तो सर्व इतिहास आधुनिक संवसार 


तांणी हाका नांव दिलें अतिशय मेधावी ! 
'कारूण्याची कठोरताय'* कितलें मायावी! 





० १. पंथ : बाजाचो संप्रदाय तोच प्रजेचो संप्रदाय 
Cujus religio llius religio 

० २. मेमिटीक : Semetic 

० ३. काळण्याची कठोबताय : 
Rigor de Misercorhia - Rigour of Mercy 








सासष्टीचो मंगल तिळो गांव मडगांवाचो 
ताचो शेजारी तटवर्ती अधिवास कोलवेंचो 


शेणवी भारद्वाजांचें तें परंपरेचें स्थान 
वेदाचारी लोकांचें रे अनवाळें आस्थान 


कोलवें गांवांत आसा सुंदर पावन देवळां दोनी 
शिवदामोदर लक्ष्मीदेवी विंगड विंगड स्थानीं 


लक्ष्मी माईची मुर्त मनहारी अतितेजस्वी 
दामोदर शिवलिंग शिवंकर भीमाकार प्रभावी 


कोलवेच्या त्या महाजनांची आवय ती कुलदेवी 
कुलदेवू शंकर सुखकारी अतुलित बल ओजस्वी 


धनधान्याची घरदाराची ती देवी घनदात्री 
तो शंभू परिपालक परम कृपेचो अक्षयपात्री 


त्या देवांनीं राखून देखून केल्लें कोलवें स्वर्ण 
रिद्धी सिद्धी शुभ लाभाचें भंडार संपूर्ण 


अमृताचो पावस दीसरात ते YAR पडलो 
ते मातयेंत परम सुगंधी पारजत फुलिल्लो 


हे देवा मम नवीन जल्म हेच मायभुंयेंत लाबूं 
तेच इत्सेन लायतात आमी नेमान सांज दिपू 


मुग्ध मनोहर शान्त शुभंकर कोमल श्यामल कोलवें 
हें म्हजें, म्हज्या पणज्यांचें स्वर्गासमान कोलवें 





“येला-कुठ्ठाळ-वेर्णे आयकून कळून कोलवेंकार 
आकांतान छिन्न सुन्न बसले निर्विकार 


वांगड्यान व्हेली शंकरमुर्ती जांबावली 
लक्ष्मीमुर्ती बांदिवड्यां मूक पावयली 


“कारुण्याचे कठोर” आयले जेसूत पाद्री 
फाटीं झुजा तयारेन तांचे सहकारी 








येतांच तांणी घालो गोंदळ, मारली ढो ढो नाळ 
बोब पडली AA कोलवें जालें हैं पाताळ!"' 


गर्भकुडा मुखार तांणी वासराक कातरलें 
रगत चौखेर थळांत तळ्यांत हातान फापुडलें 


आवेशान हाडां कुडके बांयत उडयले 
अग्रहारां कुडींत मांसा कुडके मोखले 


५३ 





स्था जेसूत पाद्रीन गाभाऱयांत फोंड खणयलो 
प थळथळेंवचों' तांब्या खुरीस थांगा लायलो 


कि थंयसर तांणी गोमांस घालून भट्टाक बाटयलो 
हाडा कुडको दांतांर घासून कामतीक बाटयलो 


५४ 


रगत जिबेर थेंबावन शेणवीक बाटयलो 
गायची जीब तोंडां धुकलून नायकाक बाटयलो 


ताचे आदीं गांवचे जन जंय जंय लिपिल्ले 
फिरंगी परते वतकीच ते भायर निसरले 


तुश्ट मनान कोण गोंयांत हांसून बाटलो ? 
भग्न मनान श्रापून रडून रडून बाटलो! 


तांचे मुखार दोनच वाटो, धर्मभ्रश्ट जावूं 
ना जाल्यार धर्म धरून गोंय सोडून धांवूं 


एक जावन मंथन करून घेतलो तांणी निर्णय 
धर्मा खातीर खंयूय वचून वांचुचो खर निश्चय 





० १. Gad पाद्री : जेजुर्ईत पाद्री 


०२. थळथळप : चक्रचऋप 





ते रजनींत समस्त घरांत गांव सोडची तयारी 


हातापांयाक लागला गोळ दोळ्यांत दुकां-निर्झरी 





““पुता सांगचे आयक रे, तोडोव करूं नाका रे 
बेगीन पोटली बांद रे, पातमारी तयार रे 


देवबिंब विसरूं नाका, शंख घांट काडूं नाका 
मंत्र तंत्र ग्रंथ नाका, ते येतात कंठस्थ म्हाका 


भांगर सर्व काड रे, वाचूंक आधार तेंच रे 
रूप्या साधन काड रे, जीव काडूंक जाय रे 


जितलें उणे तितलें काड, भारी सामान थांगाच सोड 
पांयांचेर खाडूं नाका, हात मुक्त आसूंरे 


देवा नमून वचा रे, पावचे थंय पावूंरे 
देवा सावळी आसा रे, देवी दया भरपूर रे 








धर्म घट्ट धरूया, कर्म निरलस करूया 
ची हात जगन्नाथ रे, पांय पद्मसंभव' रे” 


शांत सिंधू सागर, हुशार व्हडेकार तयार 
शणे वेळेर थांबलो आनी म्हणूं लागलो 
५८ 





“MAA भूंयमाये! तुजे मातयेंत लोळटात 
तुजे कोटी आशीश आसूं आमच्या भावी जिवितांत 


शिकवण तुजी म्हण 'येतात' न्हय 'वतात' 
तरी आज उच्चारतात, आई आमी वतात'' 





११. नमून : नमन कळून 
१२. UAHA : Aare 


कोची बंदर-तटार लागल्यो पातमाऱ्यो चार 
देवले दादले बायलो बाळां शंबर तीन सुमार 






तोंड बावून ओंठ फुटून केंस विस्कटावन 
आश्वासी-निस्वास सोडून खर आस्त धरून 


खबर मेळून उमळशिकेन पावले कोचीकार 
तांच्या मनांत प्रस्न उठले, कोण हे परगांवकार 


हातान बोटान दोळ्यांनी उलोवन जालें संभाषण 
कळ्ळी तांकां आगतांची दुर्गती भीषण 


मेकळ्या मनान शरणार्थींक दिलो सुस्विकार 
ममतापूर्ण सहकार उपकार वांछीत प्रेमाचार 


कोचीकारांनी ओतिल्ली ही करुणामृतधारा 
सनातनी देशाची आसा अमर परंपरा 


ग्रहण विमुक्त चन्द्र समान अतिथी परगांवकार 
प्रसन्न निर्मळ प्रफुल्ल जाले, जालें मिलनसार 


तांगेले प्रतिनिधी पांच भेटले रायाक 
नमळायेन मागणी केली आपल्या चांगपणाक 


“SE हो राजन्‌ ! आमी गोंयचे अक्रम अन्याय त्रासून 
धर्माखातीर थाय सोडून हांगा आयले पेंवून 


मतांधतेची आहुती आमी, जाय आमकां आश्रय 
असहिश्णुंचे बळी आमी, जाय आमकां अभय 





“कोची राज धर्मराज” गोंयांत हैं प्रसिद्ध 
चार दिसांनी आमकां जालें अनुभवान हें सिद्ध 


हे दयाघन! आमी रावूं कोचीचे प्रजाजन 
सत्य न्याय पाळून पोसून सदां हांगाचे सञ्जन'' 


“egy धन्य ! तुमी आयच्यान आमचे कोचीकार 
मनोरथ तुमचे पूर्ण करतलो म्हगेलो दरबार 


तुमच्या हृदयांत कोची आसूं, कोचीं हृदयांत तुमी 
तुमचो आधार कोची आसा, कोची आधार तुमी 





'विस्थापनाची कथा' खंडकाव्यांत वापरिल्ल्या कांय उतरांची 
विस्कावणी. 


1) थाकून (समर्पण) - संबंदी अव्यय. थावन, सावन, साकून. 

2) पिंगळो (काळ्या पिंगळ्यान - मनोगत)- पिंगळो म्हणल्यार एक पक्षी. हांगा 
'काळ्या पिंगळ्यान' - हैं उतर वाक्प्रचार म्हूण वापरलां. ताचो अर्थ हांगाच्या 
स्थानीक थळाव्या काळ्या मनशान (Native) न्हय, तर श्वेतवर्णीय युवरोप्यान, 
असो घेवचो. eat 

3) खणींत पडप (1-3-4) - खनी (संस्कृत) म्हणल्यार विवर, ताचेवेल्यान 'खाईंत | s ? ह ळे 
पडप' ह्या अर्थान. ज्र 

4) मतांध (1-4-2)- 'धर्मांध' (Fanatic) उतराक पर्यायी उतर. 

5) किंकर (1-4-3) - कि+कर (fed करु?) अशें विचारपी नोकर. (Servent) 

6) देवर्बिब (1-5-3) - बिंब म्हणल्यार मुर्ती (001) 

7) शुन्यांत शेणले (1-6-4)- शुन्यांत शेणप म्हणल्यार 'ना जावप' 
(Untraceable, lost) 

8) घोंगो (3-4-3)- आयज ल्हान भुरुयांक जशेपरी 'पोलीस आयले, बेगीन न्हीद' | 

असो भ॑य दाखयतात, तेचवरी आदल्या तेंपार गोंयांत घडये 'पुर्तुगेज सोल्दादांचो वा 

लुटाऱ्यांचो' भय दाखयताले. तें 'घोंगो' उतर आयज गोंयचे कोंकर्णीत वापरांत ना, 
पूण केरळांत आजून वापरतात. 'घोंगो' म्हणल्यार भुरग्यांक भिश्टावपाखातीरचो 

'हावको' 

RER (3-4-3)- RER हे उतर 'भांगर - शिंगर' अशेतरेन आसू येता, वा 

'शिंगार' हैं उतर संस्कृत 'शृंगार' म्हणल्यार अलंकार त्या उतरावेल्यान आयिल्ले 

आसू येता (Decoration). देखीक साजशिणगार. हे कवितेत 'शिंगार' म्हणल्यार 

भांगर सोडून हेर अलंकार वा वस्ती वा वस्तू असो अर्थ आसूंक जाय. 

10) 'भिरिजाघर' (3-5-3)- घडये है उतर 'इगर्ज' ह्या उतराचें अपभ्रंशीत रुप आसुंये 
वा: आदल्या काळांत चडशीं देवळां 'देवी'चीं, 'शक्ती'चीं आसतालीं आनी 'शक्ती'चे 
रुप 'पार्वती' मानताले. ताचेवेल्यान (पार्वती = गिरिजा) ह्या अर्थान 'गिरिजाघर' È 
उतर घडलां, अशैय मानूं येता. 

11) भूतस्थानां (3-4-2)- 'भूतस्थानां' म्हणल्यार थळाव्या देवतांची थळां देखीक 
रवळनाथ, भूतनाथ, बेताळ.... आदी. युवरोप्यांचे नदरेन हे पुराणपूर्व काळांतले 
देव. (पॅगन - देव) 

12) मंडन (4-1-1)- मंडन म्हणल्यार तुस्त, तोखेवणी, प्रशंसा (देखीक : देवीची 
मंडनां). कवितेत मांडवीची तुस्त SoS वापरलां. 

13) माणीक (Ruby) - गुलाबी / रगत - रंगी मौल्यवान धातू. 

14) आरे (4-6-1) - उमाळी अव्यय ('व्हय रे'चे धरतीचेर) 

15) सोकणी (5-5-4) - 
i) 'शकुनी' ह्या उतरावेल्यान सोकणी, एक You, सवे (चड करुन कोंबी बी) 
॥) पाल. 

16) खंडे (5-6-3) - केरळांत 'खांडे' म्हण प्रचलीत. अर्थ 'तलवार'. घडये 'खड्ग' 
उतरावेल्यान घडलां. (खंड करता ते) 

17) सायला (5-7-4) - केरळांत 'सायलो' म्हण प्रचलीत. (Teak Wood) 

18) कार्दिनाल (5-8-1) - चीची मुखेल अधिकारी. 

19) कापितांव (5-8-2) - कॅप्टन. 

20) चोयतां (6-4-1) - पळयतां. 

21) घेरप (6-8-1) - वेढो घालप (To surround) 

22) भारी (7-2-4) - अत्यंत, भोवच 

23) तिमोवप (8-5-1) - 'तिम्‌' (संस्कृत' म्हणल्यार भिजोवप. केरळांत 'तिंबलो' हैं 
उतर 'भिजलो' ह्या अर्थान वापरतात. 

24) dhs (8-7-1)- फळाची गर / मगज (पणसाचो 'गरो' हैं उतर घडये 
ताचेवेल्यान आयला) 'नाल्लाची कातली' ह्या अर्थानय है उतर वापरतात. 

25) पाळां (12-1-3) - द्याची cent. 

26) पांय घालप (12-3-3) - आयजचे भाशेंत जल्मा उपरांत कुळदेवाच्या / देवीच्या 
पांयार घालप. (देवाचे भुरगें म्हूण वाडोवप. मुंजीवेळार देवाकडल्यान सदांखातीर 
मागून घेवप.) 

27) sare (13-4-1) - भ्रंश (संस्कृत) हाचेवयल्यान 'दिशाभूल करपी' 
(Misguiding) ह्या अर्थान. 

28) अनवाळे (14-2-2) - पवित्र 

29) थांगा (15-7-2), (16-5-1) - थळदर्शी क्रियाविशेशण, थंय, धिंगा. 

30) फिरंगी (15-10-12) - हैं उतर कोंकर्णीत फक्त पुर्तुगेजांक उद्देसून वापरांत आसलें 
तरी ताचो मुळावो अर्थ 'खंयचोय युवरोपी मनीस' असो जाता. 

Fringis = युवरोपांत जल्मल्ली 'युवरोपी व्यक्ती. 
Casticos = भारतांत जल्मल्ली 'युवरोपी व्यक्ती'. 
Mesticos = युवरोपी बापूय आनी आशियायी आवय हांची संतत 
Canarins = मूळ भारतीय वंशाचे धर्मांतरीत क्रिस्तांव. 
Gentile = बाटोवंक नाशिल्ले हिंदू 
29) तोडीव (16-2-1) - कळाव 
30) पोटली (16-2-2) - कापडाच्या कुडक्यांत गुठलायिल्लें सामान. सर्वसादारणपणान 





'पळून वचपाची वा हेर कसलीय ताकतीक आसता Aa जें सामान बांदून व्हरतात 
ताका पोटली म्हणटात. (देखीक साटलीपोटली) 

31) पातमारी (16-2-2) - व्हडले GS. तारु. मलयाळम भाशेंत 'पत्तेमारी' म्हण 
प्रचलीत. 

32) खाडूं (16-5-2) 
i) खाडूं म्हणल्यार माडार बी चडटना पांयांक घालतात ते सुंभाचे दोरयेचे वांटकुळे. 
ji) खाडूं = पायताण (खडावो वा वाळी हांचेवेल्यान) 
iii) खाडो = बेडी 
हे कवितेत तें 'पायताण' ह्या अर्थान वापरलां. बेगोबेग पळून वतना पांयांत 
पायतणांची आडखळ नाका, वा पायतणां घालूंक तितलो वगतय बी ना. केरकांत है... 
उतर 'खड्डू' अशें घोळटा. चलता आसतना पांय आडखळळें जाल्यार केरळांत l 
म्हणटात 'पांयाक खड्डू पडलो' 

33) वेळेर (16-8-2)- दयविळ, दयदिग, किनारो ह्याच अर्थान केरळांत प्रचलीत. 

34) चांगपण (17-8-2) - बरेपण, राखण. 

35) वांछीत (17-5-2) - अपेक्षित, इत्सा केल्लें (Expected / Desired) 
काँकर्णीतलें वान्सा (SM) हैं उतर ह्याच उतरावेल्यान घडला. 

36) थाय सोडप (17-9-2) - एखादली सुवात वा थळ AET. 








कवी परिचय 
रंगा हरी 





: ५ डिसेंबर, १९३०, कोची 

: मुळावें शिक्षण सेंट अल्बर्ट हायस्कूल, कोची हांगा. 
उपरांत महाराजा कॉलेज, एर्नाकुलम्‌, कोची हांगा बी.ए. 
(राज्यशास्त्र, इतिहास आनी संस्कृत). उपरांत संस्कृताचें 
खास शिक्षण. 

रा. स्व. संघाचे स्वयंसेवक. देखून संघ बंदीच्या काळांत 
(१९४८-४९) सेंट्रल जेलांत, डिसेंबर १९४८ तें एप्रिल १९४९ 
मेरेन बंदखण. १९४९ सावन विंगड विंगड जबाबदाऱ्यांसयत 
आजयमेरेन संघाचे प्रचारक. 

संघाचे केरळ प्रांत प्रचारक (१९८३ - १९९४), अ. भा. सह 
बौध्दिक प्रमुख (१९६०), आनी अ. भा. बौध्दिक प्रमुख 
_ (१९९१ -२००५). हिंदू स्वयंसेवक संघ, आशिया आनी 
ऑस्ट्रेलिया खंडांचे प्रभारी (१९९४-२००५). ह्या संदर्भात 
पांचूय खंडांतल्या २२ देशांनी प्रवास केला. लिथवानिया 
हांगा २००१ वर्सा आनी उपरांत दोन pad भारतांत 
ख्रिस्तपूर्व उपासनापंथांच्या संवसारीक परिशदांनी वांटो 
घेतला. २००६ उपरांत संघाची विशिश्ट जबाबदारी ना. 
मायभास कोंकणी. त्याभायर संस्कृत, मलयाळम, हिंदी, 
मराठी, तमीळ आनी इंग्लीश भाशा अवगत आसात. 


नेमील कार्याक लागून आनी स्वरुचीन जायतें साहित्य रचलां. तें अशें: 


१. मलयाळम भाशेंत अणकार. 
(अ) इंग्लीशींतल्यान - 
() उत्तिष्ठ भारत (१९६३) 
(ji) रानडेस्‌ राऊजिंग कॉल टू हिंदू नेशन 
(आ) मराठींतल्यान - 
() केशव संघ निर्माता (१९७९) कक 
(ii) डॉ. हेडगेवार यांची वेंचीक vat (बी.एन्‌. वराडपांडे) rd 
हांणी संकलीत) eben: 
(ii) संघ कार्यपद्धती : उत्क्रांती आणि विकास naps 
(बी.एन्‌. वराडपांडे संकलीत) 
(iv) सिलेक्टेड आर्कायवज्‌ फ्रॉम हिंदू संस्कृती 
(पंडित सातावळेकर हांणी संकलीत) 
(इ) संस्कृतांतल्यान - 
(i) शंकराचार्यांची प्रश्नोत्तरी (काव्यरुपांत) 
(ई) हिंदीतल्यान - 
(i) नॅशनल लायफ इन वेदास्‌ आयडियास्‌ 
(“हिंदू संस्कृती' ह्या पं. सातावळेकर हांच्या 
पुस्तकांतल्यान) 
(1) डॉ. राम मनोहर लोहिया हांचो राम, कृष्ण आणि शिव 


२. संकलनां 
(अ) मलयाळम भाशेंत - 
(॥) अन्टी अॅमरजन्सी स्ट्रगल इन केरळ (प्रपत्रां आनी 
दस्तावेज) 
(ii) मार्टिअर्स अँड सफरर्स ऑफ अन्टी अॅमरजन्सी स्ट्रगल इन 
केरळ (प्रपत्रां आनी दस्तावेज) 
(आ) हिंदी भाशेंत - 
(i) श्री गुरुजी समग्र (१२ खंड) (२००५) (नागपूर प्रकाशन) 
(1) प्रचारक पाथेय (गुरुजी गोळवलकर हांच्या वेंचीक 
पत्रांतल्यान) 
(iii) श्री. गुरुजी : दृष्टी आनी दर्शन (वयल्या १२ खंडांतले 





वेंचीक वांटे) 
(इ) इंग्लीश भाशेंत - $ 
श्री. गोळवलकर - हीज व्हिजन अँड मिशन 


3) Fora ग्रंथ - 
(अ) मलयाळम भाशेंत - (माथाळे बदल्ल्यात). 
(i) डॉ. हेडगेवार थू अनेक्डॉटस्‌ 
(ii) g यूथ (३२ वांटे) 
(॥) लेट अस्‌ अवेकन्‌ 
(४) आर. एस्‌. एस्‌. अँड हिंदू अवेकनिंग 
(५) श्री. गोळवलकर - अ बायोग्राफी 
(vi) एट द फीट ऑफ मदर - एलुसिडेशन ऑफ संघ परिवार. 
(vii) ऑटोबायोग्राफी ऑफ वंदेमातरम्‌ (हिस्ट्री ऑफ फ्रिडम 
स्ट्रगल) 
(viii) कॉमेंट्री ऑफ विष्णू सहस्त्रनाम 
(ix) डिक्शनरी ऑफ भगवत्गीता वर्डस्‌ 
(x) नॅशनलिजम अँड कल्चर 
(xi) कॉमेंट्री ऑफ नरसिंह सूक्त ऑफ नारायण पंडित 
(द) व्हॉल्गा इमर्जीस इन्टू गंगा 
(xiii) स्टडीज्‌ इन वाल्मिकी रामायण (अप्रकाशीत) 
(xiv) गोवयिले मतम माइम - कथयुम आनी व्यथयम्‌ (लेख 
संग्रह) 
(आ) हिंदी भाशेंत - 
(i) धर्म की अवधारणा 
(1) समर्पण 
(॥) माँ के चरणोंपर 
(४) श्री गुरुजी - जीवन चरित्र 
(४) स्मृती पारिजात - “गुरुजी केरळ में 
(तांच्या खंयच्याच पुस्तकाक कॉपीरायट ना ही गजाल मुखेलपणान 
नोंद करुक जाय. आकलनाचे सुलभतायेखातीर पुस्तकांची नांवां 
इंग्लीशींत, पूण देवनागरी लिपींत बरयल्यांत) 











''संवसारांतल्या एका दुखेस्त आनी 
दुर्मिळ अशा विस्थापनाचेर बरयिल्ले हें 
विरह, विलयन आनी मायभुंयेपसूनचे 
ताटातुटीचेर आदारिल्लें करूण 
खंडकाव्य. भोवच संवदेनशीळ आनी 
मार्मीक नदरेंतल्यान, साडेचारशे 
वर्सापयलीं केरळांत विस्थापीत जाल्ल्या 
गोंयकार कुटुंबांतले ८-९ वे पिळगेंतल्या 
श्री. रंगा हरी हांणी हें काव्य रचला. 
गोंयची त्यावेळावयली वैभवसंपन्न 
संस्कृतीक स्थिती आनी पुर्तुगेजांनी 
तिची लायिल्ली वाट हांचें विदारक दर्शन 
ह्या काव्यांत आसा. कवीचो व्यासंग, 
साबार धर्माचो तुळात्मक अभ्यास, 
संवसारीक इतिहासाचे सूक्ष्म 
अवलोकन, जाज्वल्य धर्मनिष्ठा आनी 

| मुखेल म्हणल्यार ४५० वर्सांतली 
काळजांतली वेदना हांकां लागून ह्या 
काव्याक ज्वलंत इतिहासाचे तर्कनिष्ठ 
बुद्धीवादाचें पूण कलात्मक, रसरशीत 
आनी ताजें टवटवीत रूप फावो जालां. 


(प्रस्तावनेंतल्यान...) 


(जिव) 





